

## శ్రీ లలితా సహస్రనామ

ఓం || శ్రీమాతా శ్రీమహారాజ్ఞీ శ్రీమత్సింహాసనేశ్వరీ |

చిదగ్నికుండసంభూతా దేవకార్యసముద్యతా || 1

ఉద్యద్భానుసహస్రాభా చతుర్బాహుసమన్వితా |

రాగస్వరూపపాశాఢ్యా క్రోధాకారాంకుశోజ్జ్వలా || 2

మనోరూపేక్షుకోదండా పంచతన్మాత్రసాయకా |

నిజారుణప్రభాపూరమజ్జద్భ్రష్మాండమండలా || 3

చంపకాశోకపున్నాగసాగంధికలసత్కవా

కురువిందమణిశ్రేణీకనత్కోటిరమండితా || 4

అష్టమీచంద్రవిభ్రాజదలికస్థలశోభితా |

ముఖచంద్రకలంకాభమ్బుగనాభివిశేషకా || 5

వదనస్మరమాంగల్యగృహతోరణచిల్లికా |

వక్త్రలక్ష్మీపరీవాహచలన్మీనాభలోచనా || 6

నవచంపకపుష్పాభనాసాదండవిరాజితా |

తారాకాంతితిరస్కారినాసాభరణభాసురా || 7

కదంబమంజరీక్లుప్తకర్ణపూరమనోహరా |

తాటంకయుగలీభూతతపనోడుపమండలా || 8

పద్మరాగశిలాదర్శపరిభావికపోలభూః |

నవవిద్రుమబింబశ్రీన్యక్కారిరదనచ్ఛదా || 9

శుద్ధవిద్యాంకురాకారద్విజపంక్తిద్వయోజ్జ్వలా |

కర్పూరవీటికామోదసమాకర్షద్దిగంతరా || 10

నిజసల్లాపమాధుర్యవినిర్భర్తి నతకచ్ఛపీ |

మందస్మితప్రభాపూరమజ్జత్కామేశమానసా || 11

అనాకలితసాదృశ్యచుబుకశ్రీవిరాజితా |

కామేశబద్ధమాంగల్యసూత్రశోభితకంధరా || 12

కనకాంగదకీయూరకమనీయభుజాన్వితా |

రత్నగ్రైవేయచింతాకలోలముక్తాఫలాన్వితా || 13

## శ్రీ లలితా సహస్రనామ

కామేశ్వరప్రేమరత్నమణిప్రతిపణస్తనీ|

నాభ్యాలవాలరోమాలిలతాఫలకుచద్వయీ || 14

లక్ష్మరోమలతాధారతాసమున్నేయమధ్యమా |

స్తనభారదలన్మధ్యపట్టబంధవలిత్రయా || 15

అరుణారుణకౌసుంభవస్త్రభాస్వత్కటీతటీ |

రత్నకింకిణీకారమ్యరశనాదామభూషితా || 16

కామేశజ్ఞాతసాభాగ్యమార్దవోరుద్వయాన్వితా |

మాణిక్యముకుటాకారజానుద్వయవిరాజితా || 17

ఇంద్రగోపపరిక్షిప్తస్మరతూణాభజంఘికా |

గూఢగుల్ఫా కూర్మపుష్పజయిష్ణుప్రపదాన్వితా || 18

నఖదీధితిసంచన్ననమజ్జనతమోగుణా |

పదద్వయప్రభాజాలపరాకృతసరోరువో || 19

శింజానమణిమంజీరమండితశ్రీపదాంబుజా |

మరాలీమందగమనా మహాలావణ్యశేవధిః || 20

సర్వారుణానవద్యాంగీ సర్వాభరణభూషితా |

శివకామేశ్వరాంకస్థా శివా స్వాధీనవల్లభా || 21

సుమేరుమధ్యశృంగస్థా శ్రీమన్నగరనాయికా |

చింతామణిగృహాంతఃస్థా పంచబ్రహ్మోసనస్థితా || 22

మహాపద్మాటవీసంస్థా కదంబవనవాసినీ |

సుధాసాగరమధ్యస్థా కామాక్షీ కామదాయినీ || 23

దేవర్షిగణసంఘాతస్తూయమానాత్మవైభవా |

భండాసురవధోద్యుక్తశక్తిసేనాసమన్వితా || 24

సంపత్కరీసమారూఢసింధురవ్రజసేవితా |

అశ్వారూఢాధిష్ఠితాశ్వకోటికోటిభిరావృతా || 25

చక్రరాజరథారూఢసర్వాయుధపరిష్కృతా |

గేయచక్రరథారూఢమంత్రిణీపరిసేవితా || 26

## శ్రీ లలితా సహస్రనామ

కిరిచక్రరథారూఢదండనాథాపురస్కృతా ।  
 జ్వాలామాలినికాక్షిప్తవహ్నిప్రాకారమధ్యగా ॥ 27  
 భండసైన్యవధోద్యుక్తశక్తివిక్రమహర్షితా ।  
 నిత్యాపరాక్రమాటోపనిరీక్షణసముత్సుకా ॥ 28  
 భండపుత్రవధోద్యుక్తబాలావిక్రమనందితా ।  
 మంత్రిణ్యంబావిరచితవిషంగవధతోషితా ॥ 29  
 విశుక్రప్రాణహరణవారాహీవీర్యనందితా ।  
 కామేశ్వరముఖాలోకకల్పితశ్రీగణేశ్వరా ॥ 30  
 మహాగణేశనిర్భిన్నవిఘ్నయంత్రప్రహర్షితా ।  
 భండాసురేంద్రనిర్ముక్తశస్త్రప్రత్యస్తవర్షిణీ ॥ 31  
 కరాంగులినఖోత్పన్ననారాయణదశాకృతిః ।  
 మహాపాశుపతాస్త్రాగ్నినిర్దగ్ధాసురసైనికా ॥ 32  
 కామేశ్వరాస్త్రనిర్దగ్ధసభండాసురశూన్యకా ।

బ్రహ్మోపేంద్రమహేంద్రాదిదేవసంస్తుతవైభవా ॥ 33  
 హరనేత్రాగ్నిసందగ్ధకామసంజీవనోషధిః ।  
 శ్రీమద్వాగ్భవకూటైకస్వరూపముఖపంకజా ॥ 34  
 కంఠాధఃకటిపర్యంతమధ్యకూటస్వరూపిణీ ।  
 శక్తికూటైకతాపన్నకట్యధోభాగధారిణీ ॥ 35  
 మూలమంత్రాత్మికా మూలకూటత్రయకలేవరా ।  
 కులామృతైకరసికా కులసంకేతపాలినీ ॥ 36  
 కులాంగనా కులాంతఃస్థా కౌలినీ కులయోగినీ ।  
 అకులా సమయాంతఃస్థా సమయాచారతత్పరా ॥ 37  
 మూలాధారైకనిలయా బ్రహ్మగ్రంథివిభేదినీ ।  
 మణిపూరాంతరుదితా విష్ణుగ్రంథివిభేదినీ ॥ 38  
 అజ్ఞాచక్రాంతరాలస్థా రుద్రగ్రంథివిభేదినీ ।  
 సహస్రారాంబుజారూఢా సుధాసారాభివర్షిణీ ॥ 39

## శ్రీ లలితా సహస్రనామ

తటిల్లతాసమరుచిః షట్చక్రోపరిసంస్థితా ।  
 మహాసక్తిః కుండలినీ బిసతంతతుతనీయసీ ॥ 40  
 భవానీ భావనాగమ్యా భవారణ్యకుఠారికా ।  
 భద్రప్రియా భద్రమూర్తిర్భక్తసౌభాగ్యదాయినీ ॥ 41  
 భక్తిప్రియా భక్తిగమ్యా భక్తివశ్యా భయాపహా ।  
 శాంభవీ శారదారాధ్యా శర్వాణీ శర్మదాయినీ ॥ 42  
 శాంకరీ శ్రీకరీ సాధ్వీ శరచ్చంద్రనిభాననా ।  
 శాతోదరీ శాంతిమతీ నిరాధారా నిరంజనా ॥ 43  
 నిర్లీపా నిర్మలా నిత్యా నిరాకారా నిరాకులా ।  
 నిర్గుణా నిష్కలా శాంతా నిష్కామా నిరుపప్లవా ॥ 44  
 నిత్యముక్తా నిర్వికారా నిష్ప్రపంచా నిరాశ్రయా ।  
 నిత్యశుద్ధా నిత్యబుద్ధా నిరవద్యా నిరంతరా ॥ 45  
 నిష్కారణా నిష్కలంకా నిరుపాధిర్నిరీశ్వరా ।

నీరాగా రాగమథనీ నిర్మదా మదనాశినీ ॥ 46  
 నిశ్చింతా నిరహంకారా నిర్మోహా మోహనాశినీ ।  
 నిర్మమా మమతాహంత్రీ నిష్పాపా పాపనాశినీ ॥ 47  
 నిష్కౌఠా క్రోధశమనీ నిర్లోభా లోభనాశినీ ।  
 నిఃసంశయా సంశయఘ్నీ నిర్భవా భవనాశినీ ॥ 48  
 నిర్వికల్పా నిరాబాధా నిర్భేదా భేదనాశినీ ।  
 నిర్నాశా మృత్యుమథనీ నిష్క్రియా నిష్పరిగ్రహా ॥ 49  
 నిస్తులా నీలచికురా నిరపాయా నిరత్యయా ।  
 దుర్లభా దుర్గమా దుర్గా దుఃఖహంత్రీ సుఖప్రదా ॥ 50  
 దుష్టదూరా దురాచారశమనీ దోషవర్జితా ।  
 సర్వజ్ఞా సాంద్రకరుణా సమానాధికవర్జితా ॥ 51  
 సర్వశక్తిమయీ సర్వమంగలా సద్గతిప్రదా ।  
 సర్వేశ్వరీ సర్వమయీ సర్వమంత్రస్వరూపిణీ ॥ 52

## శ్రీ లలితా సహస్రనామ

సర్వయంత్రాత్మికా సర్వతంత్రరూపా మనోన్మనీ ।  
 మాహేశ్వరీ మహాదేవీ మహాలక్ష్మీర్మృడప్రియా ॥ 53  
 మహారూపా మహాపూజ్య మహాపాతకనాశినీ ।  
 మహామాయా మహాసత్త్వా మహాశక్తిర్మహారతిః ॥ 54  
 మహాభోగా మహైశ్వర్యా మహావీర్యా మహాబలా ।  
 మహాబుద్ధిర్మహాసిద్ధిర్మహాయోగేశ్వరేశ్వరీ ॥ 55  
 మహాతంత్రా మహామంత్రా మహాయంత్రా మహాసనా ।  
 మహాయాగక్రమారాధ్యా మహాభైరవపూజితా ॥ 56  
 మహేశ్వరమహాకల్పమహాతాండవసాక్షిణీ ।  
 మహాకామేశమహిషీ మహాత్రిపురసుందరీ ॥ 57  
 చతుఃషష్ఠ్యపచారాధ్యా చతుష్షష్టికలామయీ ।  
 మహాచతుష్షష్టికోటియోగినీగణసేవితా ॥ 58  
 మనువిద్యా చంద్రవిద్యా చంద్రమండలమధ్యగా ।

చారురూపా చారుహాసా చారుచంద్రకలాధరా ॥ 59  
 చరాచరజగన్నాథా చక్రరాజనికేతనా ।  
 పార్వతీ పద్మనయనా పద్మరాగసమప్రభా ॥ 60  
 పంచప్రేతాసనాసీనా పంచబ్రహ్మస్వరూపిణీ ।  
 చిన్మయీ పరమానందా విజ్ఞానఘనరూపిణీ ॥ 61  
 ధ్యానధ్యాత్పథ్యేయరూపా ధర్మాధర్మవివర్జితా ।  
 విశ్వరూపా జాగరిణీ స్వపంతీ తైజసాత్మికా ॥ 62  
 సుప్తా ప్రాజ్ఞాత్మికా తుర్యా సర్వావస్థావివర్జితా ।  
 సృష్టికర్త్రీ బ్రహ్మరూపా గోప్త్రీ గోవిందరూపిణీ ॥ 63  
 సంహారిణీ రుద్రరూపా తిరోధానకరీశ్వరీ ।  
 సదాశివానుగ్రహదా పంచకృత్యపరాయణా ॥ 64  
 భానుమండలమధ్యస్థా భైరవీ భగమాలినీ ।  
 పద్మాసనా భగవతీ పద్మనాభసహోదరీ ॥ 65

## శ్రీ లలితా సహస్రనామ

ఉన్మేషనిమిషోత్పన్నవిపన్నభువనావలిః ।

సహస్రశీర్షవదనా సహస్రాక్షీ సహస్రపాత్ ॥ 66

ఆబ్రహ్మకీటజననీ వర్ణాశ్రమవిధాయినీ ।

నిజాజ్ఞారూపనిగమా పుణ్యాపుణ్యఫలప్రదా ॥ 67

శ్చుతిసీమంతసిందూరీకృతపాదాబ్జధూలికా ।

సకలాగమసందోహశుక్తిసంపుటమౌక్తికా ॥ 68

పురుషార్థప్రదా పూర్ణా భోగినీ భువనేశ్వరీ ।

అంబికానాదినిధనా హరిబ్రహ్మాండ్రసేవితా ॥ 69

నారాయణీ నాదరూపా నామరూపవివర్జితా ।

ప్రీంకారీ ప్రీమతీ హృద్యా హేయోపాదేయవర్జితా ॥ 70

రాజరాజార్చితా రాజ్ఞీ రమ్యా రాజీవలోచనా ।

రంజనీ రమణీ రస్యా రణత్కింకిణీమేఖలా ॥ 71

రమా రాకేందువదనా రతిరూపా రతిప్రియా ।

రక్షాకరీ రాక్షసఘ్ని రామా రమణలంపటా ॥ 72

కామ్యా కామకలారూపా కదంబకుసుమప్రియా ।

కల్యాణీ జగతీకందా కరుణారససాగరా ॥ 73

కలావతీ కలాలాపా కాంతా కాదంబరీప్రియా ।

వరదా వామనయనా వారుణీమదవిహ్వలా ॥ 74

విశ్వాధికా వేదవేద్యా వింధ్యాచలనివాసినీ ।

విధాత్రీ వేదజననీ విష్ణుమాయావిలాసినీ ॥ 75

క్షేత్రస్వరూపా క్షేత్రేశ్రీ క్షేత్రక్షేత్రజ్ఞపాలినీ ।

క్షయవృద్ధివినిర్ముక్తా క్షేత్రపాలసమర్చితా ॥ 76

విజయా విమలా వంద్యా వందారుజనవత్సలా ।

వాగ్వాదినీ వామకేశీ వహ్నిమండలవాసినీ ॥ 77

భక్తిమత్కల్పలతికా పశుపాశవిమోచినీ ।

సంహృతాశేషపాషండా సదాచారప్రవర్తికా ॥ 78

## శ్రీ లలితా సహస్రనామ

తాపత్రయాగ్నిసంతప్తసమావ్లోదనచంద్రికా ।

తరుణీ తాపసారాధ్యా తనుమధ్యా తమోఽపవో ॥ 79

చితిస్తత్పదలక్ష్మ్యార్థా చిదేకరసరూపిణీ ।

స్వాత్మానందలవీభూతబ్రహ్మోద్యానందసంతతిః ॥ 80

పరా ప్రత్యక్ష్పితీరూపా పశ్యంతీ పరదేవతా ।

మధ్యమా వైఖరీరూపా భక్తమానసహంసికా ॥ 81

కామేశ్వరప్రాణనాడీ కృతజ్ఞా కామపూజితా ।

శృంగారరససంపూర్ణా జయా జాలంధరస్థితా ॥ 82

ఓడ్యాణపీఠనిలయా బిందుమండలవాసినీ ।

రహూయాగక్రమారాధ్యా రహస్తర్పణతర్పితా ॥ 83

సద్యఃప్రసాదినీ విశ్వసాక్షిణీ సాక్షివర్జితా ।

షడంగదేవతాయుక్తా షాడ్గుణ్యపరిపూరితా ॥ 84

నిత్యక్లిన్నా నిరుపమా నిర్వాణసుఖదాయినీ ।

నిత్యాఞ్ఞోడశికారూపా శ్రీకంఠార్థశరీరిణీ ॥ 85

ప్రభావతీ ప్రభారూపా ప్రసిద్ధా పరమేశ్వరీ ।

మూలప్రకృతిరవ్యక్తా వ్యక్తావ్యక్తస్వరూపిణీ ॥ 86

వ్యాపినీ వివిధాకారా విద్యాఽవిద్యాస్వరూపిణీ ।

మహాకామేశనయనకుముదావ్లోదకౌముదీ ॥ 87

భక్తవోర్ధతమోభేదభానుమద్భానుసంతతిః ।

శివదూతీ శివారాధ్యా శివమూర్తిః శివశంకరీ ॥ 88

శివప్రియా శివపరా శిష్టేష్టా శిష్టపూజితా ।

అప్రమేయా స్వప్రకాశా మనోవాచామగోచరా ॥ 89

చిచ్ఛక్తిశ్చేతనారూపా జడశక్తిర్జడాత్మికా ।

గాయత్రీ వ్యాహృతిః సంధ్యా ద్విజబృందనిషేవితా ॥ 90

తత్త్వాసనా తత్త్వమయీ పంచకోశాంతరస్థితా ।

నిస్సీమమహిమా నిత్యయౌవనా మదశాలినీ ॥ 91

## శ్రీ లలితా సహస్రనామ

మదఘూర్ణితరాక్తాక్షీ మదపాటలగండభూః ।

చందనద్రవదిగ్ధాంగీ చాంవేయకుసుమప్రియా ॥ 92

కుశలా కోమలాకారా కురుకుల్లా కులేశ్వరీ ।

కులకుండాలయా కౌలమార్గతత్పరసేవితా ॥ 93

కుమారగణనాథాంబా తుష్టిః పుష్టిర్మతిర్భృతిః ।

శాంతిః స్వస్తిమతీ కాంతిర్నందినీ విఘ్ననాశినీ ॥ 94

తేజోవతీ త్రినయనా లోలాక్షీకామరూపిణీ ।

మాలినీ హంసినీ మాతా మలయాచలవాసినీ ॥ 95

సుముఖీ నలినీ సుభ్రూః శోభనా సురనాయికా ।

కాలకంఠీ కాంతిమతీ క్షోభిణీ సూక్ష్మరూపిణీ ॥ 96

వజ్రేశ్వరీ వామదేవీ వయాఽవస్థావివర్జితా ।

సిద్ధేశ్వరీ సిద్ధవిద్యా సిద్ధమాతా యశస్వినీ ॥ 97

విశుద్ధిచక్రనిలయాఽఽరక్తవర్ణా త్రిలోచనా ।

ఖట్వాంగాదిప్రహరణా వదనైకసమన్వితా ॥ 98

పాయసాన్నప్రియా త్వక్స్మా పశులోకభయంకరీ ।

అమృతాదిమహాశక్తిసంవృతా డాకినీశ్వరీ ॥ 99

అనాహతాబ్జనిలయా శ్యామాభా వదనద్వయా ।

దంష్ట్రోజ్జ్వలాక్షమాలాధిధరా రుధిరసంస్థితా ॥ 100

కాలరాత్ర్యాదిశక్త్యోఘవృతా స్నిగ్ధాదనప్రియా ।

మహావీరేంద్రవరదా రాకిణ్యంబాస్వరూపిణీ ॥ 101

మణిపూరాబ్జనిలయా వదనత్రయసంయుతా ।

వజ్రాదికాయుధోపేతా డామర్యాదిభిరావృతా ॥ 102

రక్తవర్ణా మాంసనిష్ఠా గుడాన్నప్రీతమానసా ।

సమస్తభక్తసుఖదా లాకిణ్యంబాస్వరూపిణీ ॥ 103

స్వాధిష్ఠాంబుజగతా చతుర్వక్త్రమనోహరా ।

శూలాద్యాయుధసంపన్నా పీతవర్ణాఽతిగర్వితా ॥ 104

## శ్రీ లలితా సహస్రనామ

మేదోనిష్ఠా మధుప్రీతా బందిన్యాదిసమన్వితా ।  
 దధ్యన్నాసక్తహృదయా కాకినీరూపధారిణీ ॥ 105  
 మూలాధారాంబుజారూఢా పంచవక్త్రస్థిసంస్థితా ।  
 అంకుశాదిప్రహరణా వరదాదినిషేవితా ॥ 106  
 ముద్గోదనాసక్తచిత్తా సాకిన్యంబాస్వరూపిణీ ।  
 ఆజ్ఞాచక్రాబ్జనిలయా శుక్లవర్ణా షడాననా ॥ 107  
 మజ్జాసంస్థా హంసవతీముఖ్యశక్తిసమన్వితా ।  
 హరిద్రాన్నైకరసికా వాకినీరూపధారిణీ ॥ 108  
 సహస్రదలపద్మస్థా సర్వవర్ణోపశోభితా ।  
 సర్వాయుధధరా శుక్లసంస్థితా సర్వతోముఖీ ॥ 109  
 సర్వోదనప్రీతచిత్తా యాకిన్యంబాస్వరూపిణీ ।  
 స్వాహా స్వధాఽమతిర్మేధా శ్రుతిః స్మృతిరనుత్తమా ॥ 110  
 పుణ్యకీర్తిః పుణ్యలభ్యా పుణ్యశ్రవణకీర్తనా ।

పులోమజార్చితా బంధమోచనీ బంధురాలకా ॥ 111  
 విమర్శరూపిణీ విద్యా వియదాదిజగత్ప్రసూః ।  
 సర్వవ్యాధిప్రశమనీ సర్వమృత్యునివారిణీ ॥ 112  
 అగ్రగణ్యాఽచింత్యరూపా కలికల్మషనాశినీ ।  
 కాత్యాయినీ కాలహంత్రీ కమలాక్షనిషేవితా ॥ 113  
 తాంబూలపూరితముఖీ దాడిమీకుసుమప్రభా ।  
 మృగాక్షీ మోహినీ ముఖ్యా మృడానీ మిత్రరూపిణీ ॥ 114  
 నిత్యతృప్తా భక్తనిధిర్నియంత్రీ నిఖిలేశ్వరీ ।  
 మైత్ర్యాదివాసనాలభ్యా మహాప్రలయసాక్షిణీ ॥ 115  
 పరాశక్తిః పరానిష్ఠా ప్రజ్ఞానఘనరూపిణీ ।  
 మాద్యీపానాలసా మత్తా మాతృకావర్ణరూపిణీ ॥ 116  
 మహాకైలాసనిలయా మృణాలమృదుదోర్లతా ।  
 మహనీయా దయామూర్తిర్మహాసామ్రాజ్యశాలినీ ॥ 117

## శ్రీ లలితా సహస్రనామ

ఆత్మవిద్యా మహావిద్యా శ్రీవిద్యా కామసేవితా ।

శ్రీషోడశాక్షరీవిద్యా త్రికూటా కామకోటికా ॥ 118

కటాక్షికింకరీభూతకమలాకోటిసేవితా ।

శిరఃస్థితా చంద్రనిభా భాలస్థేంద్రధనుఃప్రభా ॥ 119

హృదయస్థా రవిప్రఖ్యా త్రికోణాంతరదీపికా ।

దాక్షాయణీ దైత్యహంత్రీ దక్షయజ్ఞవినాశినీ ॥ 120

దరాందోలితదీప్తిక్షీ దరహాసోజ్జ్వలన్ముఖీ ।

గురుమూర్తిర్గుణనిధిర్గోమాతా గుహజన్మభూః ॥ 121

దేవేశీ దండనీతిస్థా దహరాకాశరూపిణీ ।

ప్రతిపన్ముఖ్యరాకాంతతిథిమండలపూజితా ॥ 122

కలాత్మికా కలానాథా కావ్యాలాపవినోదినీ ।

సచామరరమావాణీసవ్యదక్షిణసేవితా ॥ 123

ఆదిశక్తిరమేయాఽఽత్మా పరమా పావనాకృతిః ।

అనేకకోటిబ్రహ్మాండజననీ దివ్యవిగ్రహా ॥ 124

క్షీంకారీ కేవలా గుహ్యో కైవల్యపదదాయినీ ।

త్రిపురా త్రిజగద్వంద్యా త్రిమూర్తిస్త్రీదశేశ్వరీ ॥ 125

త్ర్యక్షరీ దివ్యగంధాఢ్యా సింధూరతిలకాంచితా ।

ఉమా శైలేంద్రతనయా గౌరీ గంధర్వసేవితా ॥ 126

విశ్వగర్భా స్వర్ణగర్భాఽవరదా వాగధీశ్వరీ ।

ధ్యానగమ్యాఽపరిచ్ఛేద్యా జ్ఞానదా జ్ఞానవిగ్రహా ॥ 127

సర్వవేదాంతసంవేద్యా సత్యానందస్వరూపిణీ ।

లోపాముద్రార్పితా లీలాక్లృప్తబ్రహ్మాండమండలా ॥ 128

అదృశ్యా దృశ్యరహితా విజ్ఞాత్రీ వేద్యవర్జితా ।

యోగినీ యోగదా యోగ్యా యోగానందా యుగంధరా ॥ 129

ఇచ్ఛాశక్తిజ్ఞానశక్తిక్రియాశక్తిస్వరూపిణీ ।

సర్వధారా సుప్రతిష్ఠా సదసద్రూపధారిణీ ॥ 130

## శ్రీ లలితా సహస్రనామ

అష్టమూర్తిరజుజైత్రీ లోకయాత్రావిధాయినీ ।  
 ఏకాకినీ భూమరూపా నిర్ద్వైతా ద్వైతవర్జితా ॥ 131  
 అన్నదా వసుదా వృద్ధా బ్రహ్మోత్తైక్మ్యస్వరూపిణీ ।  
 బృహతీ బ్రాహ్మణీ బ్రాహ్మీ బ్రహ్మనందా బలిప్రియా ॥ 132  
 భాషారూపా బృహత్సేనా భావాభావవివర్జితా ।  
 సుఖారాధ్యా శుభకరీ శోభనాసులభాగతిః ॥ 133  
 రాజరాజేశ్వరీ రాజ్యదాయినీ రాజ్యవల్లభా ।  
 రాజత్కృపా రాజపీఠనివేశితనిజాశ్రితా ॥ 134  
 రాజ్యలక్ష్మీః కోశనాథా చతురంగబలేశ్వరీ ।  
 సామ్రాజ్యదాయినీ సత్యసంధా సాగరమేఖలా ॥ 135  
 దీక్షితా దైత్యశమనీ సర్వలోకవశంకరీ ।  
 సర్వార్థదాత్రీ సావిత్రీ సచ్చిదానందరూపిణీ ॥ 136  
 దేశకాలాపరిచ్ఛిన్నా సర్వగా సర్వమోహినీ ।

సరస్వతీ శాస్త్రమయీ గుహోంబా గుహ్యరూపిణీ ॥ 137  
 సర్వోపాధివినిర్ముక్తా సదాశివపతివ్రతా ।  
 సంప్రదాయేశ్వరీ సాధ్వీ గురుమండలరూపిణీ ॥ 138  
 కులోత్తీర్ణా భగారాధ్యా మాయా మధుమతీ మహీ ।  
 గణాంబా గుహ్యకారాధ్యా కోమలాంగీ గురుప్రియా ॥ 139  
 స్వతంత్రా సర్వతంత్రేశీ దక్షిణామూర్తిరూపిణీ ।  
 సనకాదిసమారాధ్యా శివజ్ఞానప్రదాయినీ ॥ 140  
 చిత్కలానందకలికా ప్రేమరూపా ప్రియంకరీ ।  
 నామపారాయణప్రీతా నందివిద్యా నటేశ్వరీ ॥ 141  
 మిథ్యాజగదధిష్ఠానా ముక్తిదా ముక్తిరూపిణీ ।  
 లాస్యప్రియా లయకరీ లజ్జా రంభాదివందితా ॥ 142  
 భవదావసుధావృష్టిః పాపారణ్యదవానలా ।  
 దౌర్భాగ్యతూలవాతూలా జరాధ్వాంతరవిప్రభా ॥ 143

## శ్రీ లలితా సహస్రనామ

భాగ్యాబ్ధిచంద్రికా భక్తచిత్తకేకిఘనాఘనా ।

రోగపర్వతదంభోలిర్ఘ్మత్యుదారుకుఠారికా ॥ 144

మహేశ్వరీ మహాకాలీ మహాగ్రాసా మహాశనా ।

అపర్ణా చండికా చండముండాసురనిఘాదినీ ॥ 145

క్షరాక్షరాత్మికా సర్వలోకేశీ విశ్వధారిణీ ।

త్రివర్గదాత్రీ సుభగా త్ర్యంబకా త్రిగుణాత్మికా ॥ 146

స్వర్గాపవర్గదా శుద్ధా జపాపుష్పనిభాకృతిః ।

ఓజోవతీ ద్యుతిధరా యజ్ఞరూపా ప్రీయవ్రతా ॥ 147

దురారాధ్యా దురాదర్షా పాటలీకుసుమప్రియా ।

మహతీ మేరునిలయా మందారకుసుమప్రియా ॥ 148

వీరారాధ్యా విరాడ్రూపా విరజా విశ్వతోముఖీ ।

ప్రత్యగ్రూపా పరాకాశా ప్రాణదా ప్రాణరూపిణీ ॥ 149

మార్తాండభైరవారాధ్యా మంత్రిణీన్యస్తరాజ్యధూః ।

త్రిపురేశీ జయత్యేనా నిస్తైగుణ్యా పరాపరా ॥ 150

సత్యజ్ఞానానందరూపా సామరస్యపరాయణా ।

కవర్ధినీ కలామాలా కామధుక్ కామరూపిణీ ॥ 151

కలానిధిః కావ్యకలా రసజ్ఞా రసశేవధిః ।

పుష్పా పురాతనా పూజ్యా పుష్కరా పుష్కరేక్షణా ॥ 152

పరంజ్యోతిః పరంధామ పరమాణుః పరాత్పరా ।

పాశహస్తా పాశహంత్రి పరమంత్రవిభేదినీ ॥ 153

మూర్తాఽమూర్తాఽనిత్యత్ప్రా మునిమానసహంసికా ।

సత్యవ్రతా సత్యరూపా సర్వాంతర్యామిణీ సతీ ॥ 154

బ్రహ్మణీ బ్రహ్మజననీ బహురూపా బుధార్చితా ।

ప్రసవిత్రీ ప్రచండాజ్ఞా ప్రతిష్ఠా ప్రకటాకృతిః ॥ 155

ప్రాణేశ్వరీ ప్రాణదాత్రీ పంచాశతీరరూపిణీ ।

విశృంఖలా వివిక్తస్థా వీరమాతా వియత్రసూః ॥ 156

## శ్రీ లలితా సహస్రనామ

ముకుందా ముక్తినిలయా మూలవిగ్రహరూపిణీ ।

భావజ్ఞా భవరోగఘ్ని భవచక్రప్రవర్తినీ ॥ 157

చందస్సారా శాస్త్రసారా మంత్రసారా తలోదరీ ।

ఉదారకీర్తిరుద్దామవైభవా వర్ణరూపిణీ ॥ 158

జన్మమృత్యుజరాతప్తజనవిశ్రాంతిదాయినీ ।

సర్వోపనిషదుద్ఘ్నా శాంత్యతీతకలాత్మికా ॥ 159

గంభీరా గగనాంతఃస్థా గర్వితా గానలోలుపా ।

కల్పనారహితా కాష్ఠాకాంతా కాంతార్థవిగ్రహా ॥ 160

కార్యకారణనిర్ముక్తా కామకేలితరంగితా ।

కనత్కనకతాటంకా లీలావిగ్రహధారిణీ ॥ 161

అజా క్షయవినిర్ముక్తా ముగ్ధా క్షిప్రప్రసాదినీ ।

అంతర్ముఖసమారాధ్యా బహిర్ముఖసుదుర్లభా ॥ 162

త్రయీ త్రివర్గనిలయా త్రిస్థా త్రిపురమాలినీ ।

నిరామయా నిరాలంబా స్వాత్మారామా సుధాసృతిః ॥ 163

సంసారపంకనిర్మగ్నసముద్ధరణపండితా ।

యజ్ఞప్రియా యజ్ఞకర్త్రీ యజమానస్వరూపిణీ ॥ 164

ధర్మాధారా ధనాధ్యక్షా ధనధాన్యవివర్ధినీ ।

విప్రప్రియా విప్రరూపా విశ్వభ్రమణకారిణీ ॥ 165

విశ్వగ్రాసా విద్రుమాభా వైష్ణవీ విష్ణురూపిణీ ।

అయోనిర్యోనినిలయా కూటస్థా కులరూపిణీ ॥ 166

వీరగోష్ఠీప్రియా వీరా నైష్కర్మ్యా నాదరూపిణీ ।

విజ్ఞానకలనా కల్యా విదగ్ధా బైందవాసనా ॥ 167

తత్త్వాధికా తత్త్వమయీ తత్త్వమర్థస్వరూపిణీ ।

సామగానప్రియా సౌమ్యా సదాశివకుటుంబినీ ॥ 168

సవ్యాపసవ్యమార్గస్థా సర్వాపద్వినివారిణీ ।

స్వస్థా స్వభావమధురా ధీరా ధీరసమర్చితా ॥ 169

## శ్రీ లలితా సహస్రనామ

చైతన్యార్ఘ్యసమారాధ్యా చైతన్యకుసుమప్రియా ।  
సదోదితా సదాతుష్టా తరుణాదిత్యపాటలా ॥ 170

దక్షిణాదక్షిణారాధ్యా దరస్మేరముఖాంబుజా ।  
కౌలిని కేవలానర్ఘ్యకైవల్యపదదాయినీ ॥ 171

స్తోత్రప్రియా స్తుతిమతీ శ్రుతిసంస్తుతవైభవా ।  
మనస్వినీ మానవతీ మహేశీ మంగలాకృతిః ॥ 172

విశ్వమాతా జగద్ధాత్రీ విశాలాక్షీ విరాగిణీ ।  
ప్రగల్భా పరమోదారా పరామోదా మనోమయీ ॥ 173

వ్యోమకేశీ విమానస్థా వజ్రినీ వామకేశ్వరీ ।  
పంచయజ్ఞప్రియా పంచప్రేతమంచాధిశాయినీ ॥ 174

పంచమీ పంచభూతేశీ పంచసంఖ్యోపచారిణీ ।  
శాశ్వతీ శాశ్వతైశ్వర్యా శర్మదా శంభుమోహినీ ॥ 175

ధరా ధరసుతా ధన్యా ధర్మిణీ ధర్మవర్ధినీ ।

లోకాతీతా గుణాతీతా సర్వాతీతా శమాత్మికా ॥ 176

బంధూకకుసుమప్రఖ్యా బాలా లీలావినోదినీ ।  
సుమంగలీ సుఖకరీ సువేషాడ్యా సువాసినీ ॥ 177

సువాసిన్యర్చనప్రీతాశోభనా శుద్ధమానసా ।  
బిందుతర్పణసంతుష్టా పూర్వజా త్రిపురాంబికా ॥ 178

దశముద్రాసమారాధ్యా త్రిపురాశ్రీవశంకరీ ।  
జ్ఞానముద్రా జ్ఞానగమ్యా జ్ఞానజ్ఞేయస్వరూపిణీ ॥ 179

యోనిముద్రా త్రిఖండేశీ త్రిగుణాంబా త్రికోణగా ।  
అనఘాద్భుతచారిత్రా వాంఛితార్థప్రదాయినీ ॥ 180

అభ్యాసాతిశయజ్ఞాతా షడధ్వతీతరూపిణీ ।  
అవ్యాజకరుణామూర్తిరజ్ఞానధ్వాంతదీపికా ॥ 181

ఆబాలగోపవిదితా సర్వానుల్లంఘ్యశాసనా ।  
శ్రీచక్రరాజనిలయా శ్రీమత్త్రిపురసుందరీ ॥ 182

## శ్రీ లలితా సహస్రనామ

శ్రీశివా శివశక్త్యైక్యరూపిణీ లలితాంబికా ।

ఏవం శ్రీలలితాదేవ్యా నామ్నాం సాహస్రకం జగుః ॥ 183

॥ ఇతి శ్రీలలితాసహస్రనామస్తోత్రం సంపూర్ణమ్ ॥